

பிரலார் பாரதி  
அகில இந்திய வானொலி, சென்னை- 4  
29 08 2024 **THURSDAY** 6 30 **PM**  
வணக்கம் - மாநில செய்திகள்  
தலைப்புச் செய்திகள்

1. இளையோரிடையே விளையாட்டு ஆர்வத்தை ஏற்படுத்துவதற்கு மத்திய அரசு உயர் முன்னுரிமை அளித்துள்ளதாக பிரதமர் திரு. நரேந்திர மோடி கூறியுள்ளார்.
2. அன்னையின் பெயரில் ஒரு மரம் இயக்கத்தின் கீழ், ஒரு ஏக்கர் நிலப்பரப்பில் மகளிர் வனம் ஏற்படுத்தப்படும் என்று மத்திய அரசு அறிவித்துள்ளது.
3. பொங்கல் பண்டிகையை ஒட்டி வழங்கப்படும் இலவச வேட்டி சேலை திட்டத்திற்காக 100 கோடி ரூபாய் ஒதுக்கீடு செய்யப்பட்டுள்ளதாக தமிழக அரசு கூறியுள்ளது.
4. வங்கக்கடலில் குறைந்த காற்றழுத்த தாழ்வுப் பகுதி உருவாகியுள்ளதாக வானிலை ஆய்வு மையம் தெரிவித்துள்ளது.
5. ஆசிய சப்ஜூனியர் குத்துச்சண்டை போட்டி இன்று அபுதாபியில் தொடங்கியது.

>>>><<<<

இளையோரிடையே விளையாட்டு ஆர்வத்தை ஏற்படுத்துவதற்கு மத்திய அரசு உயர் முன்னுரிமை அளித்துள்ளதாக பிரதமர் திரு. நரேந்திர மோடி கூறியுள்ளார்.

தேசிய விளையாட்டு தினத்தை ஒட்டி வெளியிட்டுள்ள செய்தியில் அவர் இவ்வாறு தெரிவித்துள்ளார்.

விளையாட்டுப் போட்டிகளில் இந்தியாவின் சார்பில் பங்கேற்ற அனைவரையும் பாராட்டுவதற்கான தருணம் இது என்று அவர் கூறியுள்ளார்.

மறைந்த ஹாக்கி வீரர் மேஜர் தியான்சந்த் பிறந்த நாளை நினைவுகூரும் வகையில் இந்த தினம் கொண்டாடப்படுவதாகவும் திரு. நரேந்திர மோடி அதில் குறிப்பிட்டுள்ளார்.

>>>><<<<

அன்னையின் பெயரில் ஒரு மரம் இயக்கத்தின் கீழ், ஒரு ஏக்கர் நிலப்பரப்பில் மகளிர் வனம் ஏற்படுத்தப்படும் என்று மத்திய வேளாண்துறை அமைச்சர் திரு. சிவராஜ்சிங் சௌஹான் கூறியுள்ளார்.

இன்று புதுதில்லியில், இந்த இயக்கத்தின் கீழ் மரக்கன்றுகள் நடும் விழாவில் பங்கேற்று அவர் பேசினார்.

இந்த இயக்கத்தை பிரதமர் திரு. நரேந்திர மோடி கடந்த ஜூன் மாதம் 5ஆம் தேதி தொடங்கி வைத்ததை அவர் சுட்டிக்காட்டினார்.

தற்போது இது மக்கள் இயக்கமாக உருவெடுத்துள்ளதாகவும் அமைச்சர் கூறினார்.

>>>><<<<

புத்தொழில் நிறுவனங்களை தொடங்குவதில் இந்தியா முன்னணியில் உள்ளதாக மத்திய இணையமைச்சர் திரு. ஜிதின் பிரசாதா கூறியுள்ளார்.

இன்று புதுதில்லியில் டிஜிட்டல் பொருளாதாரம் தொடர்பான மாநாட்டில் கலந்து கொண்டு அவர் பேசினார்.

நாடுமுழுவதும் கடந்த பத்தாண்டுகளில் 40 நிமிடத்திற்கு ஒரு புத்தொழில் நிறுவனம் தொடங்கப்பட்டதாக அவர் தெரிவித்தார்.

மகளிரின் தலைமையின் கீழ், ஒரு லட்சத்துக்கு மேற்பட்ட புத்தொழில் நிறுவனங்கள் செயல்பாட்டில் உள்ளதாகவும் அமைச்சர் கூறினார்.

தொழில்நுட்ப பயன்பாட்டிற்கு மத்திய அரசு ஊக்கமளித்து வருவதாகவும் அவர் தெரிவித்தார்.

செயற்கை நுண்ணறிவு இயக்கத்திற்கு மத்திய பட்ஜெட்டில், 10 ஆயிரம் கோடி ரூபாய் நிதி ஒதுக்கீடு செய்யப்பட்டிருப்பதையும் அமைச்சர் சுட்டிக்காட்டினார்.

இதற்கிடையே, புத்தொழில் நிறுவனங்கள் தொடர்பான கல்லூரி மாணவர்கள் பங்கேற்ற போட்டி சேலம் மாவட்டத்தில் நடைபெற்றதாக எமது செய்தியாளர் தெரிவிக்கிறார்.

(வாய்ஸ் டைட் விஜயகுமார் 50 செகண்ட்ஸ்)

இதுபோன்ற நிகழ்ச்சிகள் தங்களுக்கு பெரிதும் உதவிகரமாக உள்ளது என்று இதில் பங்கேற்ற மாணவர்கள் தெரிவித்தனர்.

(சவுண்ட் டைட் - மாணவர்கள் 42 செகண்ட்ஸ்)

>>>><<<<

பொங்கல் பண்டிகையை ஒட்டி வழங்கப்படும் இலவச வேட்டி சேலை திட்டத்திற்காக 100 கோடி ரூபாயை தமிழக அரசு ஒதுக்கீடு செய்துள்ளது.

இந்த திட்டத்தின் கீழ், வரும் பொங்கல் பண்டிகைக்கு மாநிலத்தில் உள்ள ஏழை மக்களுக்கு ஒரு கோடியே 77 லட்சத்து 64 ஆயிரம் சேலைகள் வழங்கப்படவுள்ளதாக மாநில அரசின் செய்திக்குறிப்பு தெரிவிக்கிறது.

இதேபோல், ஒரு கோடியே 77 லட்சத்து 22 ஆயிரம் வேட்டிகள் வழங்கப்படவுள்ளதாக அதில் குறிப்பிடப்பட்டுள்ளது.

நெசவாளர் குடும்பங்கள் பயன்பெறும் வகையில், குறிப்பிட்ட காலத்திற்குள் வேட்டி சேலைகளை உற்பத்தி செய்வதற்காக இந்த தொகை ஒதுக்கப்பட்டுள்ளதாக அந்த செய்திக்குறிப்பில் தெரிவிக்கப்பட்டுள்ளது.

>>>><<<<

வங்கக்கடலில் குறைந்த காற்றழுத்த தாழ்வுப் பகுதி இன்று உருவாகியுள்ளதாக சென்னை வானிலை ஆய்வு மைய இயக்குநர் திரு. செந்தாமரைக்கண்ணன் கூறியுள்ளார்.

எமது செய்தியாளரிடம் இதனை தெரிவித்த அவர், இது வலுவடைய வாய்ப்புள்ளதாக கூறினார்.

(சவுண்ட் பைட் - செந்தாமரை 40 செகண்ட்ஸ்)

இதற்கிடையே, வடகிழக்கு பருவமழையை எதிர்கொள்வதற்கு தேவையான அனைத்து நடவடிக்கைகளும் மேற்கொள்ளப்பட்டிருப்பதாக நகராட்சி நிர்வாகத்துறை அமைச்சர் திரு. கே.என். நேரு கூறியுள்ளார்.

இன்று திருச்சியில் செய்தியாளர்களிடம் பேசிய அவர், சென்னையில் மழைநீர் வடிகால் பணிகள் 95 சதவீதம் நிறைவடைந்துள்ளதாக தெரிவித்தார்.

பிற மாநகராட்சிகளிலும் மழைநீர் வடிகால் பகுதிகளில் தூர்வாரும் பணிகளை மேற்கொள்ள வேண்டும் என்றும் அமைச்சர் அறிவுறுத்தினார்.

>>>><<<<

உலகப்புழுப் பெற்ற வேளாங்கண்ணி பேராலய ஆண்டு திருவிழா கொடியேற்றத்துடன் இன்று தொடங்கியது.

இதனையொட்டி பல்லாயிரக்கணக்கானோர் வேளாங்கண்ணியில் குவிந்துள்ளதாக எமது செய்தியாளர் தெரிவிக்கிறார்.

(வாய்ஸ் பைட் - செல்வன் ஜெபராஜ் 36 செகண்ட்ஸ்)

இதேபோல், சென்னை, பெசண்ட் நகர் வேளாங்கண்ணி தேவாலயத்திலும் ஆண்டு திருவிழா இன்று கொடியேற்றத்துடன் தொடங்கியது.

இதனையொட்டி, சென்னையில் விரிவான பாதுகாப்பு ஏற்பாடுகள் செய்யப்பட்டுள்ளன.

>>>><<<<

மாவட்டச் செய்திகள்

திருப்பத்தூர் மாவட்டம், ஜோலார்பேட்டையில் நடைபெற்ற நிகழ்ச்சியில் அரசின் நலத்திட்ட உதவிகளை மாநில அமைச்சர் திரு. எ.வ. வேலு இன்று பயனாளிகளுக்கு வழங்கினார்.

>>>><<<<

அரியலூர் மாவட்டத்தில் உடல் உறுப்பு தானம் குறித்த விழிப்புணர்வு பேரணியில் மாநில அமைச்சர் திரு. சிவசங்கர் இன்று பங்கேற்றார்.

>>>><<<<

நீலகிரி மாவட்டம், எடப்பள்ளியில் வேளாண் விளைபொருட்களுக்கான சேமிப்புக் கிடங்கை மாநில அமைச்சர் திரு. ராமச்சந்திரன் இன்று திறந்து வைத்தார்.

>>>><<<<

திருவாரூர் மாவட்டத்தில், பிரதமரின் பயிர் காப்பீட்டுத் திட்டத்தின் கீழ், 13 ஆயிரத்திற்கும் மேற்பட்ட விவசாயிகள் பதிவு செய்துள்ளதாக ஆட்சியர் திருமதி. சாருஜி கூறியுள்ளார்.

>>>><<<<

நாமக்கல் மாவட்டத்தில் வாக்குச்சாவடி பட்டியல் குறித்து அரசியல் கட்சி பிரதிநிதிகள் பங்கேற்ற ஆலோசனைக் கூட்டம் ஆட்சியர் திருமதி. உமா தலைமையில் இன்று நடைபெற்றது.

>>>><<<<

விளையாட்டுச் செய்திகள்

ஆசிய சப்ஜூனியர் குத்துச்சண்டைப் போட்டி இன்று அபுதாபியில் தொடங்கியது.

இந்தியாவின் சார்பில் **Aryan Choudhary, Justin, Bhavya Pratap**

உள்ளிட்டோர் இதில் பங்கேற்றுள்ளனர்.

>>>><<<<

பாரிஸ் பாராலிம்பிக் பேட்மிண்டன் போட்டியின் கலப்பு இரட்டையர் பிரிவு முதல் ஆட்டத்தில் இந்தியாவின் நிதிஷ் குமார் - துளசிமதி முருகேசன் இணை வெற்றி பெற்றது.

இந்த இணை 21-14, 21-17 என்ற செட்கணக்கில் இந்தியாவின் **Suhas Yathiraj -**

**Palak Kohli** இணையை வென்றது.

ஆடவர் ஒற்றையர் பிரிவு முதல் ஆட்டத்தில் **Sukant Kadam** 17-21, 21-15, 22-20

என்ற செட்கணக்கில் மலேசியாவின் **Mohammed Ameen-ஐ** வென்றார்.

மற்றொரு ஆடவர் பிரிவு முதல் ஆட்டத்தில் **Sukas Yathiraj-ம்** வெற்றிபெற்றார்.

>>>><<<<

இந்தோனேஷியா மாஸ்டர்ஸ் பேட்மிண்டன் போட்டியில் இந்தியாவின் சமீர் வர்மா காலிறுதிக்கு முன்னேறியுள்ளார்.

>>><<<

தாய்லாந்தில் நடைபெற்று வரும் சர்வதேச டென்னிஸ் போட்டியில் இந்தியாவின் வைதேகி செளத்ரி காலிறுதிக்கு முன்னேறியுள்ளார்.

மகளிர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் அவர், 6-4, 6-4 என்ற செட்கணக்கில் நியூஸிலாந்தின் **Monique Barry**-யை வென்றார்.

>>><<<END<<<